

சாராம்சம்: இனிய குழந்தைகளே, நினைவு யாத்திரை என்ற ஓட்டப்பந்தயத்தில் ஓடினால், நீங்கள் தூய, தர்மாத்மாக்கள் ஆகி, சுவர்க்க இராச்சியத்தைப் பெறுவீர்கள்.

கேள்வி: பிராமண வாழ்க்கையில் நீங்கள் அதீந்திரிய சுகத்தை அனுபவிக்காதிருந்தால், நீங்கள் புரிந்து கொள்ள வேண்டியது என்ன?

பதில்: சூட்சுமமான முறையில் ஏதோ ஒரு பாவம் நிச்சயமாகச் செய்யப்படுகிறது. நீங்கள் சரீர உணர்வுடையவராகும்போதே பாவங்கள் செய்யப்படுகின்றன. இதனாலேயே நீங்கள் அந்தச் சந்தோஷ அனுபவம் செய்யப்படுவதில்லை. இதனாலேயே, நீங்கள் உங்களைக் கோபியராகவும், கோபிகைகளாகவும் கருதிய போதிலும், அதீந்திரிய சுகத்தின் உணர்வை நீங்கள் கொண்டிருப்பதில்லை. நிச்சயமாக ஏதோ ஒரு தவறு செய்யப்படுகிறது. ஆகவே தந்தையிடம் உண்மையைக் கூறி ஸ்ரீமத்தைத் தொடர்ந்தும் பெற்றுக் கொள்ளுங்கள்.

ஓம் சாந்தி. அசரீரியான கடவுள் பேசுகிறார். பக்தி மார்க்கத்தில் மக்கள், அவருக்குப் பல பெயர்களைக் கொடுத்திருந்தாலும், அசரீரியான கடவுள் இன்னமும் சிவன் என்றே அழைக்கப்படுகின்றார். பல பெயர்கள் இருப்பதாலேயே அதிகளவு விரிவாக்கம் ஏற்பட்டுள்ளது. தந்தையே வந்து உங்களுக்குக் கூறுகிறார்: “ஓ தூய்மை ஆக்குபவரே!” என நீங்கள் கூறுகிறீர்கள். அவருக்கு நிச்சயமாக ஒரேயொரு பெயர் மாத்திரமே இருக்க வேண்டும். பல பெயர்கள் இருக்க முடியாது. அவர்கள் கூறுகிறார்கள்: சிவனுக்கு வந்தனங்கள், எனவே சிவன் என்ற பெயர் மாத்திரமே இருக்கிறது. படைப்பவரும் ஒரேயொருவரே. அவருக்குப் பல பெயர்கள் இருந்திருந்தால், மக்கள் குழப்பம் அடைவார்கள். உதாரணமாக உங்கள் பெயர் புஷ்பம் ஆயின், எவரேனும் உங்களை ஷீலா என அழைத்தால், நீங்கள் பதிலளிப்பீர்களா? இல்லை! வேறு எவரையோ அவர் அழைக்கிறார் என்றே நினைப்பீர்கள். இதுவும் அவ்வாறானதே. அவருக்கு ஒரேயொரு பெயரே உள்ளது. பக்திமார்க்கத்தில் அவருக்குப் பல ஆலயங்கள் கட்டப்பட்டுள்ளதால் அவருக்கு வெவ்வேறு பெயர்கள் கொடுத்துள்ளார்கள். இல்லாவிடின் ஒவ்வொருவருக்கும் ஒரு பெயர் மாத்திரமே உள்ளது. கங்கை நதியை, நீங்கள் யமுனை நதி என அழைக்க முடியாது. அனைத்தும் ஒரு பெயரினால் மாத்திரமே பிரபல்யமாகிறது. சிவன் என்ற இவரது பெயரும் மிகவும் பிரபல்யமானது. “சிவனுக்கு வந்தனங்கள்” என்பதும் நினைவு கூரப்பட்டுள்ளது! அவர்கள் கூறுகிறார்கள்: “பிரம்மதேவருக்கு வந்தனங்கள்! விஷ்ணுதேவருக்கு வந்தனங்கள்”. அத்துடன் அவர்கள் கூறுகிறார்கள்: “பரமாத்மா சிவனுக்கு வந்தனங்கள்” ஏனெனில் அவரே அதி மேலானவர். அசரீரியான ஒரேயொருநீ அதிமேலானவர் என அழைக்கப்படுகிறார் என்பது மக்களின் புத்தியில் உள்ளது. அவருக்கு ஒரேயொரு பெயர் மாத்திரமே உள்ளது. பிரம்மா, பிரம்மா என்றும் விஷ்ணு, விஷ்ணு என்றும் அழைக்கப்படுகிறார்கள். அவருக்குப் பல பெயர்கள் கொடுத்திருப்பதன் மூலம், மக்கள் குழம்பி இருக்கிறார்கள். அவர்களுக்கு பதில் கிடைப்பதும் இல்லை. அவர்களுக்கு அவரது வடிவமும் தெரியாது. தந்தை குழந்தைகளாகிய உங்களிடம் மாத்திரமே வந்து, உங்களுடனேயே பேசுகிறார். “சிவனுக்கு வந்தனங்கள்” எனக் கூறப்படுகிறது, எனவே ஒரேயொரு பெயரே சிறந்தது. “சிவசங்கரர்” எனக் கூறுவதும் பிழையே. இலக்ஷ்மி, நாராயணன் எனும் நாமங்கள் எவ்வாறு வெவ்வேறான பெயர்களாக இருக்கின்றனவோ அவ்வாறே “சிவன், சங்கரர்” என்ற நாமங்களும் வெவ்வேறானவை. அங்கு அவர்கள் நாராயணனை, இலக்ஷ்மிநாராயணன் என அழைப்பதில்லை. இக்காலத்தில், மக்களுக்கு இரட்டைப் பெயர்கள் உள்ளன. தேவர்கள் இரட்டை நாமங்களைக் கொண்டிருப்பதில்லை. ராதையின் பெயர் கிருஷ்ணரின் பெயரிலிருந்து வேறுபட்டது. ஆனால் இங்கோ மக்களுக்கு, ராதாகிருஷ்ணர் என்றும் இலக்ஷ்மிநாராயணன் என்றும் இரட்டைப் பெயர்கள் உள்ளன. ஒரேயொருவர் மாத்திரமே படைப்பவர் என்றும், அவருக்கு ஒரு பெயர் மாத்திரமே உள்ளது என்றும் தந்தை இங்கு அமர்ந்திருந்து விளங்கப்படுகிறார். அவர் அறியப்பட வேண்டும். அவர்கள் கூறுகிறார்கள்: நட்சத்திரம் போன்ற ஓர் ஆத்மா நெற்றியின் நடுவில் பிரகாசிக்கிறார், ஆத்மாவே பரமாத்மா என்றும், அதாவது பரமாத்மாவும் ஒரு நட்சத்திரமே என்றும் அவர்கள் கூறுகிறார்கள்: ஆத்மாக்கள் சிறிதாகவோ பெரிதாகவோ இருப்பார்கள் என்றில்லை. இவை மிகவும் இலகுவான விடயங்கள். தந்தை கூறுகிறார்: நீங்கள் கூவி அழைத்தீர்கள் : ஓ தூய்மையாக்குபவரே வாருங்கள்! எவ்வாறாயினும், அவர் எவ்வாறு அனைவரையும் தூய்மை ஆக்குகிறார் என்பது எவருக்கும் தெரியாது. கங்கையே, தூய்மை ஆக்குபவர் என அவர்கள் கருதுகிறார்கள். ஒரேயொரு தந்தை மாத்திரமே தூய்மை ஆக்குபவர். தந்தை கூறுகிறார்: நான் முன்னரும் உங்களுக்குக் கூறினேன்: மன்மனாபவ! சதா என்னை மாத்திரமே நினைவு செய்யுங்கள்! அவர்கள் பெயர்களை மாற்றிவிட்டார்கள். தந்தையை நினைவு செய்வதன் மூலம், ஆஸ்தி புரிந்து கொள்ளப்படுகிறது என்பதைக் குழந்தைகளாகிய நீங்கள் புரிந்து கொண்டிருக்கிறீர்கள். பின்னர் “மன்மனாபவ!” என்று கூற வேண்டிய அவசியம் இல்லை. எவ்வாறாயினும், நீங்கள் தந்தையையும் ஆஸ்தியையும் முற்றாக மறந்துவிட்டீர்கள். எனவே உங்கள் தந்தையான என்னையும் ஆஸ்தியையும் நினைவு செய்யுமாறு உங்களிடம் நான் கூறுகிறேன். தந்தையே சுவர்க்கத்தைப் படைத்தவர். ஆகவே தந்தையை நினைவு செய்வதன் மூலம், சுவர்க்க இராச்சியத்தை நிச்சயமாக நாங்கள் பெறுவோம். ஒரு புத்திரன் பிறந்தவுடனேயே, அவரது தந்தை “வாரிசு வந்து விட்டான்” எனக் கூறுகிறார். ஒரு புத்திரி பிறந்த உடன் இவ்வாறு கூறுவதில்லை. ஆத்மாக்களாகிய நீங்கள் அனைவரும் புத்திரர்களே. ஆத்மா ஒரு நட்சத்திரம் எனக் கூறப்படுகிறது. அவ்வாறாயின், ஆத்மா எவ்வாறு பெருவிரல் வடிவமாக இருக்க முடியும்? ஆத்மாக்கள் மிகவும் சூட்சுமமானவர்கள் என்பதால் ஆத்மாக்களை இக் கண்களால் பார்க்க முடியாது. ஆம், ஆத்மாவைத் தெய்வீகக் காட்சி மூலம் காணக் கூடிய சாத்தியம் உண்டு. ஏனெனில் ஆத்மா சூட்சுமமானவர். தெய்வீகக் காட்சி மூலம் நீங்கள்

ஒருவரை உயிருள்ள வடிவாகவே பார்க்கலாம். ஆனால் அவர் பின்னர் மறைந்து விடுவார். அதன் மூலம் நீங்கள் எதையுமே பெற முடியாது. சந்தோஷத்தை மாத்திரமே பெறுவீர்கள். அது பக்திமார்க்கத்தின் தற்காலிக சந்தோஷம் என அழைக்கப்படுகிறது. அது பக்தியின் பலனாகும். விதி முறைகளுக்கு அமைய, பக்தி செய்தவர்கள் இந்த ஞானத்தின் மூலம், இயல்பாகவே அதன் பலனைப் பெறுகிறார்கள். பிரம்மாவையும் விஷ்ணுவையும் சேர்த்தே காட்டுகிறார்கள். பிரம்மா விஷ்ணுவாகிறார்: பக்தியின் பலனான, இராச்சியம், விஷ்ணுவின் வடிவத்தில் பெறப்படுகிறது. விஷ்ணுவினது அல்லது கிருஷ்ணரது பல காட்சிகளைக் கண்டிருப்பீர்கள். எவ்வாறாயினும் பக்தி மார்க்கத்தில் பல்வேறு பெயர்கள் பயன்படுத்தப்பட்டு வந்துள்ளது புரிந்து கொள்ளப்பட்டுள்ளது. காட்சிகளை ஞானம் என்றோ யோகம் என்றோ அழைக்க முடியாது. தீவிர பக்தி செய்ததன் மூலம் அவர்களுக்கு காட்சிகள் கிடைத்தன. இப்போது, உங்களுக்கு காட்சி கிடைக்கா விட்டாலும், பரவாயில்லை! மனிதர்களில் இருந்து தேவர்களாக மாறுவதே உங்கள் இலட்சியமும் இலக்கும் ஆகும். நீங்கள் தேவ தர்மத்தைச் சேர்ந்தவர்களாகுகிறீர்கள். எவ்வாறாயினும், நீங்கள் முயற்சி செய்வதற்காக, தந்தை கூறுகிறார்: உங்கள் புத்தியின் யோகத்தை, உங்கள் சரீரம் உட்பட அனைவரிடமிருந்தும் அகற்றித் தந்தையை நினைவு செய்யுங்கள். ஓர் அன்புக்கினியவரும், அவரது காதலியும் தங்கள் பணியைத் தொடர்ந்து செய்து கொண்டிருந்தாலும், அவர்கள் ஒருவரோடு ஒருவர் இதயத்தால் இணைந்திருப்பார்கள். தந்தையும் கூறுகிறார்: சதா என்னை மாத்திரம் நினைவு செய்யுங்கள்! இருப்பினும் உங்கள் புத்தி நாலாபுறமும் அலைகிறது! நீங்கள் கீழே இறங்குவதற்கு, ஒரு கல்பம் எடுத்தது என்பதையே நீங்கள் இப்போது புரிந்துகொள்கிறீர்கள். சத்திய யுகத்திலிருந்து நீங்கள் ஏணியில் இறங்குகிறீர்கள்: சிறிது சிறிதாகக் கலப்படம் தொடர்ந்து கலக்கப்படும்போது நீங்கள் சதோவிலிருந்து தமோவாக மாறுகிறீர்கள். இப்போது, தமோவிலிருந்து சதோவாகுவதற்கு, தந்தை உங்களை பாய்ந்து முன்னேறச் செய்கிறார்: ஒரு விநாடியில் தமோபிரதானில் இருந்து சதோபிரதான் ஆகுவது. இனிமையிலும் இனிமையான குழந்தைகளாகிய நீங்கள் முயற்சி செய்ய வேண்டும். தந்தை உங்களுக்குத் தொடர்ந்து கற்பித்தல்களைக் கொடுக்கிறார். சில விவேகமான நல்ல குழந்தைகள் இதை உண்மையிலேயே மிகவும் சிரமமாக அனுபவம் செய்கிறார்கள். சிலர் அனைத்தையும் பாபாவிடம் கூறுகிறார்கள். ஆனால் ஏனையோரோ அவரிடம் எதையுமே கூறுவதில்லை. உங்கள் ஸ்திதியை நீங்கள் பாபாவிடம் கூறவேண்டும். நீங்கள் தந்தையை நினைவு செய்யாவிட்டால், எவ்வாறு ஆஸ்தியைப் பெற முடியும்? சிலர் தந்தையைச் சரியாக நினைவு செய்வதில்லை. எவ்வாறாயினும் தாங்கள் சிவபாபாவிடமே உரியவர்கள் என நினைக்கிறார்கள். பாபாவை நினைவு செய்யாததால், நீங்கள் வீழ்ந்து விடுகிறீர்கள். தந்தையையே சதா நினைவு செய்வதால், கலப்படம் அகற்றப்படுகிறது. கவனம் செலுத்தப்பட வேண்டும். உங்களுக்கு சரீரம் இருக்கும் வரை நீங்கள் தொடர்ந்தும் முயற்சியைச் செய்ய வேண்டும். நீங்கள் தொடர்ந்து பாபாவை நினைவு செய்ய மறந்து விடுவதாக புத்தியுமே கூறுகிறது. இந்த யோக சக்தியினால், நீங்கள் ஆட்சி உரிமையை பெறுகிறீர்கள். அனைவராலும் ஒரே மாதிரி ஓட முடியாது. அது நியதி அல்ல! ஓட்டப் பந்தயத்தில், எப்போதுமே சிறிதளவு வித்தியாசம் உள்ளது. முதலாவது இலக்கத்தைப் பெறுபவர் இருக்கிறார் அவருடன் உயர் புள்ளிகள் பெறுபவர்களும் இருக்கிறார்கள். இங்கும் இது குழந்தைகளின் ஓட்டப்பந்தயம் ஆகும். தந்தையை நினைவு செய்வதே பிரதான விடயமாகும். நீங்கள் பாவாத்மாக்களில் இருந்து, தூய, தர்மாத்மாக்கள் ஆகுகிறீர்கள் என்பதை நீங்கள் புரிந்து கொண்டிருக்கிறீர்கள். தந்தை இப்போது வழிகாட்டல்களைக் கொடுத்திருக்கிறார். பாவம் செய்வதால் அது 100 மடங்காக அதிகரிக்கும். பாவம் செய்கின்ற பலர் அதைப்பற்றி பாபாவிடம் கூறுவதில்லை.. பின்னர் இது தொடர்ந்து அதிகரிப்பதால், இறுதியில் அவர்கள் தோல்வி அடைகிறார்கள். அவர்கள் பாபாவிடம் அதைப்பற்றி கூற கூச்சப்படுகிறார்கள். உண்மையைக் கூறாது விடுவதால், நீங்கள் உங்களையே ஏமாற்றுகிறீர்கள். பாபா, இவற்றைத் தம்மிடம் இருந்து செவிமடுக்கும் போது, என்ன கூறுவாரோ என சிலர் பயப்படுகிறார்கள். சிலரோ அவர்கள் செய்கின்ற சிறிய தவறையும் கூற வருகிறார்கள். பாபா அவர்களிடம் கூறுகிறார்: பல மிக நல்ல குழந்தைகளே பெரிய பல தவறுகளைச் செய்கிறார்கள். பெரிய மகாரத்திகளையும் மாயை விட்டு விடுவதில்லை! உறுதியானவர்களையும் மாயை சுழலச் செய்கிறார்! இதனையிட்டு நீங்கள் பெரும் துணிச்சல் கொண்டிருக்க வேண்டும். பொய்மை தொடர முடியாது! உண்மையைக் கூறுவதன் மூலம் நீங்கள் இலேசானவர்கள் ஆகுவீர்கள். எவ்வளவு தான் பாபா விளங்கப்படுத்தினாலும், ஏதேனும் ஒன்று தொடர்ந்தும் நிகழவே செய்கிறது! பல்வேறு வகையான குழந்தைகள் ஏற்படுகின்றன. நீங்கள் இப்போது இந்த இராச்சியத்தைத் தந்தையிடம் இருந்து பெற இருப்பதால், தந்தை கூறுகிறார்: ஏனைய அனைத்தில் இருந்தும் உங்கள் புத்தியை அகற்றுங்கள். குழந்தைகளாகிய நீங்கள் இப்போது ஞானத்தைப் பெற்றிருக்கிறீர்கள். 5000 ஆண்டுகளுக்கு முன்னர் பாரதம் சுவர்க்கமாக இருந்தது. உங்கள் பிறவிகளைப் பற்றி இப்போது உங்களுக்குத் தெரியும். சிலர் அங்கவீனர்களாக பிறக்கிறார்கள். இவை யாவும் அவர்களின் கர்மத்திற்கு ஏற்பவேயாகும். அல்லாவிட்டால், மனிதர்கள் மனிதர்களே! தந்தை விளங்கப்படுத்துகிறார்: முதலில் தூய்மையாக இருங்கள்! இரண்டாவதாக பொய் பேசுவோ, பாவம் செய்யவோ வேண்டாம். அவ்வாறு இல்லாவிட்டால் பெருமளவு நட்பும் உண்டாகும்! பாருங்கள், சிறிய தவறு ஒன்றை செய்பவர், உடனடியாவே பாபாவிடம் வந்து கூறினார்: பாபா, என்னை மன்னியுங்கள்! நான் இனி ஒருபோதுமே இவ்வாறு செய்ய மாட்டேன்! பாபா கூறினார்: பலர் அத்தகைய தவறுகளைச் செய்கிறார்கள். நீங்கள் உண்மையைக் கூறுகிறீர்கள், சிலரோ பாபாவிடம் அதைப் பற்றிக் கூறுவதும் இல்லை. சில புத்திரிகள் முதல் தரமானவர்கள். அவர்களின் புத்தி ஒருபோதும் எங்குமே ஈர்க்கப்படுவதில்லை. உதாரணத்திற்கு, பம்பாயில் உள்ள டாக்டர் நிர்மலா முதல் தரமானவர். அவரிடம் மிகப் பரிசுத்தமான இதயம் உள்ளது. அவரது இதயத்தில் ஒரு போதுமே எந்தத் தவறான எண்ணங்களும் ஏற்படுவதில்லை. இதனாலேயே அவர் பாபாவின் இதய

சிம்மாசனத்தில் அமர்ந்துள்ளார். அவரைப் போன்ற வேறு புத்திரிகளும் உள்ளனர். தந்தை கூறுகிறார்: நேர்மையான இதயத்துடன் தந்தையை நினைவு செய்யுங்கள். செயல்கள் செய்யப்பட வேண்டும். உங்கள் புத்தியின் யோகம் தந்தையுடன் தொடர்பு கொண்டிருக்க வேண்டும். உங்கள் கைகள் மும்மரமாக இயங்கட்டும். ஆனால் இதயம் அன்பிற்கினியவருடன் இருக்கட்டும். இறுதி நேரத்தில் நினைவு செய்யப்படுகின்ற ஸ்திதி இதுவே: அதீந்திரிய சுகத்தைப் பற்றி நீங்கள் அறிய விரும்பினால், இந்த ஸ்திதியை அடைந்த, கோபிகைகளையும் கோபியரையும் கேளுங்கள். பாவம் செய்பவர்களால், இந்த ஸ்திதியை அடைய முடியாது. பாபா அனைத்தையும் மிகத் தெளிவாக விளங்கிக் கொண்டிருப்பதாலேயே பக்தி மார்க்கத்திலும் நல்ல, தீய செயல்களுக்கான பலன்கள் கிடைக்கின்றன. தந்தையே இவற்றைக் கொடுக்கின்றார். ஏனையோருக்குத் துன்பம் விளைவிப்பவர்கள் நிச்சயமாகத் துன்பத்தை அனுபவிப்பார்கள். ஒருவர் எந்தச் செயலைச் செய்தாலும் அதற்காக வேதனையை அனுபவிக்கவே வேண்டும். இங்கு, தந்தை தானே நேரடியாக வந்து, தொடர்ந்து உங்களுக்கு விளங்கப்படுத்துகிறார். எவ்வாறாயினும், அவரே அரசாங்கம். தர்மராஜ் என்னுடன் இருக்கிறார். இந்த நேரத்தில் எதனையுமே என்னிடம் இருந்து மறைக்க வேண்டாம். ‘பாபாவிற்கு எல்லாமே தெரியும்’ என நினைத்து விட வேண்டாம். இதய பூர்வமாக நான் சிவபாபாவிடம் மன்னிப்பு கேட்கலாம். இவ்வாறாக எதுவுமே மன்னிக்கப்படுவதில்லை. ஒருவரது பாவமும் மறைந்திருக்க முடியாது. பாவம் செய்வதால், ஆத்மாக்கள் நாளுக்கு நாள் பாவத்மாக்கள் ஆகுகிறார்கள். அவர்கள் பாக்கியத்தில் அது இல்லாவிட்டால், இதுவே தொடர்ந்து நடக்கும். அவர்களது பதிவேடு கெடுகிறது. ஒருவர் உண்மையைக் கூறாது ஒரு தடவை பொய் பேசுவாராயின், எப்பொழுதும் அவர் அவ்வாறே செய்வாரெனப் புரிந்து கொள்ளப்படுகிறது. பொய்மை என்றுமே மறைந்திருக்க முடியாது. இருப்பினும் தந்தை குழந்தைகளாகிய உங்களுக்கு தொடர்ந்து விளங்கப் படுத்துகிறார். ‘ஒரு வைக்கோலை திருடுபவர் எதையும் திருடுவார்’ என்று கூறப்பட்டிருக்கிறது. ஆகையாலேயே நீங்கள் செய்கின்ற தவறுகளை நீங்கள் பாபாவிடம் கூறி விட வேண்டும். பாபா உங்களிடம் கேட்கும் போது “ஆம் இந்தத் தவறை நான் செய்தேன்” எனக் கூறுகிறீர்கள். அவ்வாறாயின் நீங்களாகவே ஏன் பாபாவிடம் கூறக் கூடாது? பல விடயங்களை குழந்தைகள் மறைப்பது, பாபாவிற்குத் தெரியும். அவற்றை நீங்கள் பாபாவிடம் கூறினால், நீங்கள் ஸ்ரீமத்தைப் பெற்றுக் கொள்ள முடியும். உங்களுக்கு யாரிடம் இருந்தேனும் ஒரு கடிதம் வந்தால், நீங்கள் எவ்வாறு அதற்கு பதிலளிப்பது என்பதை பாபாவிடம் வினவுங்கள். இதைப்பற்றி பாபாவிடம் நீங்கள் கூறுவதால், நீங்கள் ஸ்ரீமத்தைப் பெறுவீர்கள். பலருக்கும் தீய பழக்கங்கள் இருப்பதால், அவர்கள் அவற்றை மறைக்கிறார்கள். சிலர் தங்களது லௌகீக குடும்பத்திடம் இருந்து பொருட்களைப் பெறுகிறார்கள். பாபா கூறுகிறார்: நீங்கள் அதை அணியலாம் என பாபா கூறினால், பின்னர் அதற்கு பாபாவே பொறுப்பாவார். அவர்களது ஸ்திதியை அவதானிக்கும் பாபா, சில வேளைகளில் அவர்கள் பெற்றுள்ள யாவற்றையும், யக்குத்துக்கு அனுப்புமாறு அவர்களிடம் கூறுகிறார். நீங்கள் யக்குத்திற்கு எதையாவது கொடுத்துவிட்டு, அதற்குப் பதிலாக யக்குத்திடம் இருந்து எதையாவது பெறவீர்களாயின், அது மிகவும் நல்லது. அவ்வாறில்லாவிட்டால், நீங்கள் தொடர்ந்து அதையே நினைவு செய்வீர்கள். பாபா உங்களை அதிகளவு எச்சரிக்கிறார். பாதை மிகவும் செங்குத்தானது. ஒவ்வொரு அடியிலும் சத்திரசிகிச்சை நிபுணரிடம் இருந்து ஆலோசனையைப் பெற வேண்டும். உங்களது கடிதங்களில் அம்பு இலக்கைத் தாக்கும் விதத்தில் நீங்கள் என்ன எழுத வேண்டும் என்பதற்கான ஆலோசனையை மட்டுமே பாபா உங்களுக்கு கூறுகிறார். எவ்வாறாயினும், பலருக்குச் சரீர உணர்வு உள்ளது. ஸ்ரீமத்தை பின்பற்றாததால் அவர்கள் தங்கள் கணக்கைக் கெடுத்துக் கொள்கிறார்கள். ஸ்ரீமத்தைப் பின்பற்றுவதால் ஒவ்வொரு நிலையிலும் நன்மை உள்ளது. பாதை மிக மிக இலகுவாகும்! தந்தையை நினைவு செய்வதன் மூலமே, நீங்கள் உலகத்திற்கு அதிபதியாகுகிறீர்கள்! வயோதிப தாய்மார்களுக்குத் தந்தை கூறுகிறார்: தந்தையையும், ஆஸ்தியையும் மாத்திரமே நினைவு செய்யுங்கள். பிரஜைகளை உருவாக்காதவர்கள் அரசராகவோ அல்லது அரசியாவோ ஆக முடியாது. எவ்வாறாயினும், விடயங்களை மறைப்பவர்களை விட அவர்களால் உயர்ந்த அந்தஸ்தைப் பெற்றுக் கொள்ள முடியும். இதைப் பற்றி தங்களுக்குக் கூறப்படவில்லையே என எவருமே கூறமுடியாதவாறு, உங்களுக்கு சகலவற்றிற்கான வழிகாட்டல்களையும் வழங்குவது தந்தையின் கடமையாகும். நீங்கள் எந்தத் தவறைச் செய்தாலுமே தந்தையிடம் உடனடியாகக் கூறிவிடுங்கள். அது பரவாயில்லை, ஆனால் மீண்டும் அந்தத் தவறைச் செய்யாதீர்கள்! இதில் பயப்படுவது என்ற கேள்விக்கே இடமில்லை. அனைத்தும் உங்களுக்கு அன்புடன் விளங்கப்படுத்தப்பட்டுள்ளது. அதைப்பற்றித் தந்தையிடம் கூறுவதால் நன்மை உள்ளது. பாபா உங்களுக்கு அதிகளவு அன்பு காட்டி, உங்களுக்கு அன்புடன் விளங்கப்படுத்துவார். அல்லாவிட்டால், நீங்கள் இதயத்திலிருந்து, நீங்கி விடுவீர்கள். நீங்கள் இவரது இதயத்திலிருந்து நீங்கி விட்டால், சிவபாபாவின் இதயத்திலிருந்தும் நீங்கி விடுகிறீர்கள். நீங்கள் சிவபாபாவிடம் இருந்து நேரடியாகப் (directly) பெற்றுக் கொள்ளலாம் என நினைக்காதீர்கள். அவ்வாறு எதுவுமே நிகழ்வதில்லை. எவ்வளவு அதிகமாக தந்தையை நினைவு செய்யுமாறு உங்களுக்கு விளங்கப்படுத்தப்படுகிறதோ, அவ்வளவு அதிகமாக புத்தியும் வெளியே சென்று கொண்டிருக்கிறது. இவ் விடயங்களைத் தந்தை உங்களுக்கு நேரடியாக அமர்ந்திருந்து விளங்கப்படுத்துகிறார் இதிலிருந்தே பின்னர் சமயநூல்கள் உருவாக்கப்படுகின்றன. கீதையே அதி மேன்மையான சமய நூலாகும். கடவுளால் உபதேசிக்கப்பட்ட கீதையே அனைத்து சமய நூல்களினதும் மணியாகும் என நினைவு கூரப்பட்டுள்ளது. ஏனைய அனைத்து சமயங்களும் பின்னரே வருகின்றன. கீதையே தாயும் தந்தையும் ஆகும். ஏனைய அனைத்தும் அதனது குழந்தைகளே. “கடவுள் பேசுகிறார்” என கீதையில் மாத்திரமே குறிப்பிடப்பட்டுள்ளது. கிருஷ்ணர் தேவதர்மத்தைச் சேர்ந்தவர் எனக் கூறப்படுகிறது. பிரம்மா, விஷ்ணு, சங்கரர் மட்டுமே தேவர்கள் என

அழைக்கப்படுகிறார்கள். கடவுள் தேவர்களை விட உயர்ந்தவர்! சிவனே பிரம்மாவையும், விஷ்ணுவையும், சங்கரரையும் படைத்தவராவார். இது தெட்டத் தெளிவாகும் (clear)! பிரம்மா மூலமாகவே ஸ்தாபனை நடைபெறுகிறது. “கிருஷ்ணரின் மூலமாக ஸ்தாபனை” என என்றுமே கூறப்படவில்லை. பிரம்மாவின் வடிவத்தை அவர்கள் காட்டி இருக்கிறார்கள். எதனது ஸ்தாபனை? விஷ்ணு பூமியின்.. இந்தப் படம் உங்களது இதயத்தில் ஆழமாகப் பதிய வேண்டும். இவரின் மூலம் நாங்கள் சிவபாபாவிடம் இருந்து ஆஸ்தியைப் பெறுகிறோம். தந்தை இல்லாது எங்களால் பாட்டானாரின் ஆஸ்தியைப் பெற முடியாது. நீங்கள் சந்திக்கின்ற அனைவரிடமும் தந்தை கூறுகிறார் எனக் கூறுங்கள்: சதா என்னை மாத்திரமே நினைவு செய்யுங்கள்! அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. இலக்கு மிகவும் உயர்ந்தது. ஆகவே, ஒவ்வொரு அடியிலும் சத்திரசிகிச்சை நிபுணரிடம் ஆலோசனையைப் பெற்றுக் கொள்ளுங்கள். ஸ்ரீமத்தைப் பின்பற்றுவதில் மாத்திரமே நன்மை உள்ளது. தந்தையிடம் எதையும் மறைக்காதீர்கள்.
2. உங்கள் புத்தியின் யோகத்தை உங்கள் சொந்த சரீரத்திலிருந்தும், சரீரதாரிகளிடமிருந்தும் அகற்றி, தந்தையுடன் இணைத்துக் கொள்ளுங்கள். செயல்கள் செய்யும் போதும் ஒரேயொரு தந்தையின் நினைவில் இருப்பதற்கு முயற்சி செய்யுங்கள்.

ஆசீர்வாதம்:

ஏனையோர் மீது தூய ஆக்க பூர்வமான எண்ணங்களைக் கொண்டிருப்பதுடன் கருணை நிறைந்த உணர்வுகளுடன் உங்களை அவதூறு செய்பவர்களையும் உயர்த்துவீர்களாக. உங்கள் தொடர்பில் எந்தவிதமான ஆத்மா சதோகுணியாகவோ, தமோகுணியாகவோ இருந்தாலும் அனைவருக்கும் தூய ஆக்கபூர்வமான எண்ணங்களைக் கொண்டிருங்கள், அதாவது உங்களை அவதூறு செய்பவர்களையும் உயர்த்துங்கள். எந்தவொரு ஆத்மா மீதும் வெறுப்புப் பார்வையைக் கொண்டிராதீர்கள். ஏனெனில் அவர்கள் அறியாமையின் ஆதிக்கத்தில் உள்ளார்கள். அவர்கள் எதையுமே புரிந்துகொள்வதில்லை என்பதை நீங்கள் அறிவீர்கள். அவர்கள்மீது கருணையும் அன்பும் இருக்கட்டும், வெறுப்பல்ல. தூய ஆக்கபூர்வமான எண்ணங்களைக் கொண்ட ஓர் ஆத்மாவானவர், அந்த நபர் ஏன் இதைச் செய்தார் என எண்ணமாட்டார், ஆனால் அந்த ஆத்மாவிற்கு எவ்வாறு நன்மை அளிப்பது என்றே சிந்திப்பார் இதுவே ஏனையோருக்குத் தூய ஆக்கபூர்வமான எண்ணங்களைக் கொண்டிருக்கும் ஸ்திதியாகும்.

சுலோகம்:

தபஸ்யாவின் சக்தியினால் அசாத்தியமானதை சாத்தியமாக்கி வெற்றி சொரூபம் ஆகுங்கள்.

----ஓம் சாந்தி----